



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು
ವಿಶೇಷ ರಾಜ್ಯ ಪತ್ರಿಕೆ

| | | |
|----------------------|--|------------------|
| ಭಾಗ-III Part- III | ಬೆಂಗಳೂರು, ಗುರುವಾರ, ೧೯, ಮಾರ್ಚ್, ೨೦೨೦ (ಫಾಲ್ಗುಣ ೨೯, ಶಕವರ್ಷ ೧೯೪೧) Bengaluru, TUESDAY, 19, MARCH, 2020(Phalguna 29, ShakaVarsha 1941) | ನಂ. ೯೮ No. 98 |
|----------------------|--|------------------|

ಕರ್ನಾಟಕ ಸರ್ಕಾರ

ಕಂದಾಯ ಇಲಾಖೆ

ಜಿಲ್ಲಾಧಿಕಾರಿ ಹಾಗೂ ಜಿಲ್ಲಾ ದಂಡಾಧಿಕಾರಿಯವರ ಕಾರ್ಯಾಲಯ, ಬೆಂಗಳೂರು ಗ್ರಾಮಾಂತರ ಜಿಲ್ಲೆ,
ಜಿಲ್ಲಾಡಳಿತ ಭವನ, 1 ನೇ ಮಹಡಿ, ಬೀರಸಂದ್ರ ಗ್ರಾಮ, ಕುಂದಾಣಿ ಹೋಬಳಿ, ದೇವನಹಳ್ಳಿ ತಾಲ್ಲೂಕು- 562110
ದೂರವಾಣಿ ಸಂ.080-29781022 ಇ.ಮೇಲ್: deo.bangalorer3@gmail.com

ಸಂ.ಇಎಲ್‌ಎನ್(ಪಂ)ಸಿಆರ್:17/2019-20

ದಿನಾಂಕ:19.03.2020

ಅಂತಿಮ ಅಧಿಸೂಚನೆ

ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಅಧಿನಿಯಮ 1993ರ 4ನೇ ಪ್ರಕರಣದ (1) ಮತ್ತು (2)ನೇ ಉಪ ಪ್ರಕರಣದಲ್ಲಿ ಅಗತ್ಯಪಡಿಸಿರುವಂತೆ ಹಾಗೂ ಪ್ರದತ್ತವಾದ ಅಧಿಕಾರದಂತೆ, ಬೆಂಗಳೂರು ಗ್ರಾಮಾಂತರ ಜಿಲ್ಲೆಯ ಜಿಲ್ಲಾಧಿಕಾರಿಯವರ ಕಛೇರಿಯ ಮೂಲಕ “ನಲಮಂಗಲ ತಾಲ್ಲೂಕಿನ ವಿಶ್ವೇಶ್ವರಪುರ ಮತ್ತು ವಾಜರಹಳ್ಳಿ ಗ್ರಾಮ ಪಂಚಾಯತಿಗಳ ಭಾಗಶಃ ಉಳಿಕೆ (ಅಂದರೆ ನಲಮಂಗಲ ನಗರಸಭೆ ವ್ಯಾಪ್ತಿಗೆ ಸೇರ್ಪಡೆಯಾಗದ) ಪ್ರದೇಶಗಳನ್ನು ಒಟ್ಟುಗೂಡಿಸುವ ಮೂಲಕ ಪುನರ್ ರಚಿಸಿ ಕೇಂದ್ರ ಕಾರ್ಯ ಸ್ಥಾನವನ್ನು ಮಾರ್ಪಡಿಸುವ ವಿಷಯ ಕುರಿತು” ಹೊರಡಿಸಿದ ಕರಡು ಅಧಿಸೂಚನೆ ಸಂಖ್ಯೆ: ಇಎಲ್‌ಎನ್(ಪಂ)ಸಿಆರ್:17/ 19-20, ದಿನಾಂಕ:27.02.2020ರಲ್ಲಿ “ಅದರಿಂದ ಭಾಧಿತರಾಗಿರುವ ವ್ಯಕ್ತಿಗಳಿಂದ ಹತ್ತು ದಿನಗಳೊಳಗಾಗಿ (ದಿನಾಂಕ:07.03.2020ರೊಳಗಾಗಿ) ಸಲಹೆ ಮತ್ತು ಆಕ್ಷೇಪಣೆಗಳನ್ನು ಆಹ್ವಾನಿಸಿ” ಪ್ರಕಟಿಸಿರುವುದರಿಂದ,

ಸದರಿ ಕರಡು ಅಧಿಸೂಚನೆಯನ್ನು ದಿನಾಂಕ:28.02.2020ರ ಕರ್ನಾಟಕ ರಾಜ್ಯಪತ್ರದ ಭಾಗ-IIIರ ವಿಶೇಷ ರಾಜ್ಯ ಪತ್ರಿಕೆಯಲ್ಲಿ ಪ್ರಕಟಿಸಿ, ಪ್ರತಿಯನ್ನು ಸಾರ್ವಜನಿಕರಿಗೆ ದೊರೆಯುವಂತೆ ಮಾಡಲಾಗಿರುವುದರಿಂದ,

ಮತ್ತು ಸದರಿ ಅಧಿಸೂಚನೆಗೆ ಸಂಬಂಧಿಸಿದಂತೆ ಸ್ವೀಕೃತವಾದ ಸಲಹೆ ಮತ್ತು ಆಕ್ಷೇಪಣೆಗಳನ್ನು ಪರಿಶೀಲಿಸಲಾಗಿ,

1. ಸದರಿ ಅಧಿನಿಯಮದ 4ನೇ ಪ್ರಕರಣದ (1)ನೇ ಉಪ ಪ್ರಕರಣದಂತೆ ಸಾಮಾನ್ಯವಾಗಿ 5,000 ಜನಸಂಖ್ಯೆ ಯಿಂದ 7,000 ಜನಸಂಖ್ಯೆ ಒಳಗೆ ಇರುವ ಗ್ರಾಮ/ಗ್ರಾಮಗಳ ಸಮೂಹವನ್ನು ಹೊಂದಿರುವ ಪ್ರದೇಶವನ್ನು ಮಾತ್ರ ಗ್ರಾಮ ಪಂಚಾಯತಿಯನ್ನಾಗಿ ಪುನರ್ ರಚಿಸಲು ಅವಕಾಶವಿರುವುದರಿಂದ,
2. ಸದರಿ ಅಧಿನಿಯಮದ 4ನೇ ಪ್ರಕರಣದ (2)ನೇ ಪ್ರಕರಣದಂತೆ ಗ್ರಾಮ ಪಂಚಾಯತಿ ಹೆಸರನ್ನು / ಕೇಂದ್ರ ಕಾರ್ಯ ಸ್ಥಾನವನ್ನು ಮಾರ್ಪಡಿಸಲು ಅವಕಾಶವಿರುವುದರಿಂದ,

3. ನೆಲಮಂಗಲ ತಾಲ್ಲೂಕಿನ ಇತರೆ ಗ್ರಾಮ ಪಂಚಾಯತಿಗಳ ಪುನರ್ ರಚನೆ ಕುರಿತು ಸರ್ಕಾರದಿಂದ ಯಾವುದೇ ಸಾಮಾನ್ಯ/ವಿಶೇಷ ಆದೇಶವಾಗಿಲ್ಲದಿರುವುದರಿಂದ,
4. ಕರ್ನಾಟಕ ರಾಜ್ಯ ಚುನಾವಣಾ ಆಯೋಗದ ದಿನಾಂಕ:14.02.2020ರ ಸಭೆಯ ನಡವಳಿ ಮೇರೆಗೆ,

ಈಗ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಅಧಿನಿಯಮ 1993ರ 4ನೇ ಪ್ರಕರಣದ (1) ಮತ್ತು (2)ನೇ ಉಪ ಪ್ರಕರಣದ ಮೂಲಕ ಪ್ರದತ್ತವಾದ ಅಧಿಕಾರದಂತೆ, ಬೆಂಗಳೂರು ಗ್ರಾಮಾಂತರ ಜಿಲ್ಲೆಯ ಜಿಲ್ಲಾಧಿಕಾರಿಯವರು ಈ ಮೂಲಕ ಘೋಷಿಸುವುದೇನೆಂದರೆ, ಈ ಕೆಳಕಂಡ ಕೋಷ್ಟಕದ (3)ನೇ ಅಂಕದಲ್ಲಿ ನಿರ್ದಿಷ್ಟಪಡಿಸಿರುವ ಗ್ರಾಮ/ಗ್ರಾಮಗಳ ಸಮೂಹವನ್ನೊಳಗೊಂಡ ಪ್ರದೇಶವು ನೆಲಮಂಗಲ ತಾಲ್ಲೂಕಿನ ಒಂದು ಪುನರ್ ರಚಿತ ಗ್ರಾಮ ಪಂಚಾಯತಿ ಆಗಿರುತ್ತದೆ ಮತ್ತು ಅದಕ್ಕೆ ಸಂವಾದಿಯಾಗಿ (2)ನೇ ಅಂಕದಲ್ಲಿ ನಿರ್ದಿಷ್ಟಪಡಿಸಿರುವ ಸ್ಥಳವು ಆ ಗ್ರಾಮ ಪಂಚಾಯತಿಯ ಕೇಂದ್ರ ಕಾರ್ಯ ಸ್ಥಾನವಾಗಿರುತ್ತದೆ ಎಂಬುದನ್ನು ಸಾರ್ವಜನಿಕರ ಮಾಹಿತಿಗಾಗಿ ಪ್ರಕಟಿಸಲಾಗಿದೆ.

ಕೋಷ್ಟಕ

ತಾಲ್ಲೂಕು: ನೆಲಮಂಗಲ

ಜಿಲ್ಲೆ: ಬೆಂಗಳೂರು ಗ್ರಾಮಾಂತರ

| ಕ್ರ.ಸಂ | ಪುನರ್ ರಚಿತ ಗ್ರಾಮ ಪಂಚಾಯತಿಯ ಕೇಂದ್ರ ಕಾರ್ಯಸ್ಥಾನ | ಪುನರ್ ರಚಿತ ಗ್ರಾಮ ಪಂಚಾಯತಿ ಎಂದು ಘೋಷಿಸಿರುವ ಗ್ರಾಮ/ಗ್ರಾಮಗಳ ಸಮೂಹ | ಷರಾ |
|--------|---|---|--|
| 1 | 2 | 3 | 4 |
| 1 | ಕಣೇಗೌಡನಹಳ್ಳಿ | 1. ಕಣೇಗೌಡನಹಳ್ಳಿ 2. ಚನ್ನೇಗೌಡನಹಳ್ಳಿ (ದಾ) 3. ಇಸ್ಲಾಂಪುರ (ದಾ) 4. ಗಂಗಾಧರನಹಳ್ಳಿ 5. ಎಸ್.ಚನ್ನೇಗೌಡನಹಳ್ಳಿ (ಬೇ) 6. ವೀರನಂಜೇಪುರ 7. ಹುರುಳೇಹಳ್ಳಿ 8. ವೀರರಾಘವನಹಳ್ಳಿ 9. ಗಂಡ್ರಗುಳಪುರ 10. ಓಬನಾಯಕನಹಳ್ಳಿ 11. ಕೆ.ಜಿ.ಶ್ರೀನಿವಾಸಪುರ 12. ನರಸೀಪಾಳ್ಯ | ವಿಶ್ವೇಶ್ವರಪುರ (ಮೂಲ) ಗ್ರಾಮ ಪಂಚಾಯತಿಯಿಂದ ವರ್ಗಾಯಿತ ಪ್ರದೇಶ ವಾಜರಹಳ್ಳಿ (ಮೂಲ) ಗ್ರಾಮ ಪಂಚಾಯತಿಯಿಂದ ವರ್ಗಾಯಿತ ಪ್ರದೇಶ |

ಈ ಅಧಿಸೂಚನೆಯಿಂದ ಯಾವುದೇ ವ್ಯಕ್ತಿಯು ಭಾಧಿತರಾದಲ್ಲಿ 30 ದಿನಗಳೊಳಗಾಗಿ ಪ್ರಾದೇಶಿಕ ಆಯುಕ್ತರು, ಬೆಂಗಳೂರು ವಿಭಾಗ, ಬೆಂಗಳೂರು ರವರಿಗೆ ಸದರಿ ಅಧಿನಿಯಮದಡಿ ಅಹವಾಲು/ಆಕ್ಷೇಪಣೆಗಳನ್ನು ಸಲ್ಲಿಸಿಕೊಳ್ಳಬಹುದಾಗಿರುತ್ತದೆ.

(ಪಿ.ಎನ್.ರವೀಂದ್ರ, ಭಾ.ಆ.ಸೇ)
ಜಿಲ್ಲಾಧಿಕಾರಿ,
ಹಾಗೂ ಜಿಲ್ಲಾ ಚುನಾವಣಾಧಿಕಾರಿ,
ಬೆಂಗಳೂರು ಗ್ರಾಮಾಂತರ ಜಿಲ್ಲೆ.